

IL-Kwadru l-Qadim Żejtuni ta' Qtugh ir-Ras ta' Santa Katarina

Skoperta Ġdida "Shades of Caravaggio"

Ilhom is-snin l-istoriċi tal-knisja u l-esperti ta' l-arti ekkleżjastika jistudjaw u janalizzaw il-kwadru Żejtuni ta' "Qtugh ir-Ras ta' Sta. Katarina" li illum aktarx li jkun imdendel fil-Muzew Parrokkjali, jew fis-Sagristija, għalkemm forsi mhux ghalissa. Kulhadd jaqbel li dan hu l-aktar kwadru preżżjuż li jinsab fiż-Żejtun, Izda dwar min pitru u s-sena eżatta li fiha tpitter, jeżistu tejeriji u opinjonijiet diversi u konfligġenti. Min jghid haġa u min jghid oħra. Ir-raġuni prinċipali ta' dawn id-differenzi hi, li din il-pittura la hi ffirmata u lanqas mhi datata. U biex tkompli tishon il-kontroversja, imkien għadna ma sibna fl-arkivji isem il-pittur u s-sena eżatta meta tpitter, għalkemm kif ser naraw aktar il-quddiem, xi hjiel għandna mid-dokumenti. Dawn l-ahhar sentejn tant kiber l-interess f'dan il-kwadru, li saru studji xjentifiċi twal dwaru barra minn Malta u bhala riżultat ta' dawn l-istudji, issa għandna f'idejna konkluzjonijiet interessanti u kurjużi. Rapport dettaljat ta' dawn l-istudji jinsab f'pubblikazzjoni li harġet f'it tal-jiem ilu, intitolata "The Żejtun Painting - Shades of Caravaggio (Il-Pittura taż-Żejtun – Riflessi ta' Caravaggio)".

Kwadru Titulari fil-Knisja ta' San Girgor

Naturalment l-aktar li lilna ż-Żwieten tinteressana hi l-espressjoni "Shades of Caravaggio" peress li Caravaggio kien wiehed mill-aqwa pitturi Taljani, maghrufa mad-dinja kollha ta' l-arti, u li, fortunatament għadda xi żmien f'Malta. Twieled fil-belt ta' Caravaggio (għalhekk jissejjah hekk), fl-Italja, bl-isem ta' Michelangelo Merisi fis-sena 1573, F' Malta dam biss xi xhur, bejn is-snin 1607 u 1608. Kulhadd jaf bl-opra kbira tieghu "Il-Qtugh ir-Ras ta' San Ġwann" fl-Oratorju tal-Kon-Katidral fil-Belt Valletta. Fil-kwadru taż-Żejtun hemm pittura ċkejna (inset), fuq ix-xellug in-naħa t'isfel li tirrapreżenta l-attakk li sar fuq Iz-Żejtun, b'mod speċjali fuq il-knisja msejha "Ta' San Girgor" fis-sena 1614. Barra minn hekk, kitba fl-istess kwadru tirreferi għal Fra Filippu bid-data 1614 u meta l-Isqof Cagliares żar il-knisja ta' San Girgor fis-sena 1615, hu qal li dan il-kwadru kien tpitter riċentement. Allura kif jidhol Caravaggio li fis-sena 1614 kien ilu diġà sitt snin li telaq minn Malta? Hemm xi probabilita b' dan

il-kwadru bdieh hu u komplieh haddiehor? Hemm xi probabilita li l-kitba fuq il-kwadru u x-xena tal-battalja ġew miżjuda wara? Hemm fil-kwadru taż-Żejtun xi indikazzjoni ċari ta' id Caravaggio? U l-kontroversja titwal u titwal. Naturalment li kellna nistabilixxu fiċ-ċert li Caravaggio kellu sehem tajjeb f'dan il-kwadru, din tkun skoperta mill-aktar importanti għall-parroċċa tagħna, għaliex tqeghdna fil-mappa nternazzjonali ta' l-arti, speċjalment meta l-lum l-użu ta' l-internet mid-djar iwassal kull tagħrif mad-dinja kollha.

Pitturi Diversi

L-Ordni ta' San Ġwann kienet tistieden pitturi barranin biex jiġu jzejnu bl-arti tagħhom il-knejjes u l-palazzi tagħha. Diversi drabi kien jiġri li l-Maltin minn dejjem devoti tal-knejjes tagħhom, kien jistiednu lil dawn il-pitturi barranin biex ipittrulhom xi kwadru għall-knejjes tagħhom li bdew jidhru xi Maltin li ġieli kienu jistudjaw taht dawn il-pitturi barranin jew li jippruvaw jimitawhom fil-pittura. Naturalment kienet haġa mpossibli li xi pittur Malti jilhaq il-livell għoli fil-pitturi barranin Izda kultant kont issib xi wiehed li javviċinohom.

Allura, seta kien xi Malti li pprova jimita' lil Caravaggio fil-kwadru taż-Żejtun? Kien hemm min attribwixxa dan il-kwadru Iz-Żejtun lil ċertu Gulio Cassarino, pittur minn Haż-Żebbuġ li propjament kien jismu Giulio Felice. Twieled fl-1582 u miet fl-1637. Ohrajn harġu bl-idea li dan Cassarino ma kienx Malti, Izda Sqalli. Din it-tejerija qabdet mhux hażin dawn l-ahhar snin. Ohrajn xebhu l-istil tal-kwadru lil Lionello Spada. Ohrajn xebhu l-istil tal-kwadru taż-Żejtun mal-pittura ta' Mario Minniti, pittur Sqalli, midhla tal-Caravaggio, li wkoll għadda żmien hawn Malta. Xejn ma tistaghġeb b'dawn l-attribizzjonijiet, meta ma jkunx hemm dokumentazzjoni ċertissima mill-arkivju, l-istudjuji ikollhom jirrikorru għall-analażi u eżaminazzjoni profonda tal-kwadru nnifsu u illum hawn il-mezzi biex dan isir. Aktar u aktar meta l-pittura tkun ta' livell għoli, bħalma hu dan il-kwadru taż-Żejtun!

Hidma tas-SACI

Wiehed mill-proponenti tat-tejerija li Caravaggio kellu sehem sewwa fil-produzzjonji tal-kwadru taż-



Żejtun , hu is-Sur Giovanni Mizzi mill-Kalkara. Dawn l-ahhar ftit snin is-sur Mizzi wera nteress kbir fil-kwadru taghna u fil-fatt kiteb wiehed mill-artikli ppublikati fix-“Shades of Caravaggio”. Ikkonsulta diversi esperti ta’ l-arti u kif wiehed kien jistenna, tawh opinjonijiet differenti. Maurizio Marini qallu li taht il-pittura li tidher “hemm Caravaggio”. Catherine Puglisi nnotat il-qbil bejn il-kwadru taż-Żejtun u d-“Difna ta’ S. Lucia” fi Sqallija , kwadru żgur impitter minn Caravaggio. Paolo Saporì u Mina Gregori staghbu kemm fil-kwadru taż-Żejtun jidhru tixbihat ma xoghlijiet ta’ Caravaggio . Waqt it-tindif tal-kwadru minn Lucio de Vero u Enzo Giovane, l-isem ta’ Caravaggio kien fuq fomm kulhadd. John Spike meta kien qed jikkummenta dwar l-x-rays fuq il-kwadru, issuggerixxa li Salome’ ta’ Londra (Caravaggio) setghet giet impittra hawn Malta. Din hija riferenza ndiretta ghal Caravaggio, Izda Spike wara hareġ bl-idea li l-kwadru kellu diversi interventi li saru fuqu u l-hekk imsejha restawri, dawn komplew žiedu l-incertezza dwaru. Allura giet avvicinata s-SACI (Studio Art Centre International) biex tesegwixxi analiżi xjentifika fuq dan il-kwadru bil-mezzi kollha moderni li din l-istituzzjoni ċelebri ghandha ghad-dispożizzjoni taghha. L-istudju profond sar taht it-tmexxija ta’ Roberta Lapucci, wara li SACI giet avvicinata mill-Caravaggio Foundation taht il-Presidenza tas-Sur Tonio Fenech.

“A new Approach”

Hawnhekk m’ ghandniex wisa’ biżżejjed biex nisjegaw x-xoghol kollu li sar fil-kwadru barra minn

Malta. Izda min hu nteressat f’ dan , isib id-dettalji kollha fil-pubblikazzjoni “Shades of Caravaggio”, fejn ikkontribwew bl-artikli diversi taghhom kemm kittieba Maltin, kif ukoll dawk l-esperti li hadmu fuq il-kwadru. Interessanti ferm hi l-kitba ta’ Roberta Lapucci li haqqha tkun onorata b’ xi mod jew mill-knisja taż-Żejtun, jew mill-Kunsill Lokali.

Din l-esperta waslet ghal dawn il-konkluzjonijiet li hi ipproponiet biss bhala possibilitajiet: il-kwadru inbeda minn Caravaggio (1607- 1608), tkompla minn Minniti (1611), tlesta ghal kollox mill-pittur Garagma (1614). Fix-xoghol ta’ analiżi nkixfet arma fir-rokna xellugija t’isfel tal-kwadru, impittra direttament fuq rota ta’ S. Katarina.

Mela din l-arma tpittret wara! Inkixfu wkoll labardi u lanez, u hnejja n-naha ta’ fuq, hwejjeġ li qabel l-x-rays, etc ma kienux jidhru! Tidher li mhux id wahda hadet sehem fil-produzzjoni ta’ dan il-kwadru!

Iktar sorprendenti hi t-teorija ta’ xi whud li Caravaggio kien intenzjonat li jpittra dan il-kwadru bhala l-“Qtugh ta’ ras San Gwann “li hemm fl-Oratorju ta’ San Gwann. Saru studji fuq il-pittura tax-xbieha ta’ S.Katarina li tidher aktar maskili minn femminili, il-mara xwejjha li tidher f’hafna kwadri ta’ Caravaggio, is-suldat, istess f’hafna kwadri in-numru iehor ta’ tixbihat.

Kif mistenni mill-ewwel kien hawn min ma riedx jaċċetta l-konkluzjonijiet ta’ Roberta Lapucci, allavolja din ipproponiethom bhala publikazzjonijiet u l-kontroversja dwar min pittra dan il-kwadru tidher li ghadha miftuha.

C & T Gift Shop

Triq id-Duluri • Żejtun

Tel: 2169 5397 • Mobile: 9946 1809

Household Goods & Gifts